



अन्तर्राष्ट्रिय नेपाली साहित्य समाज (अनेसास) INTERNATIONAL NEPALI LITERARY SOCIETY (INLS) BOARD OF TRUSTEES (BOT)

मिति: जुलाई २१, २०१९

AWARD COMMITTEE (2018-2022)

CHAIR PERSON

Prof. Dr. Gopi Uprey
inlsawardscommittee@inls.org

OFFICIO SECRETARY

Shiva Lamichhane
inlsboardoftrustees@inls.org

MEMBERS

Dr. Kumar Basnet

Ishwari P. Bhatta

Deepa Rai Pun

CORRESPONDENCE

13135 Quail Creek Ln
Fairfax, VA 22033
Email: inlsawardscommittee@inls.org

OR

7887 Blue Gray Cir
Manassas VA 20109
Email: inlsboardoftrustees@inls.org

अनेसास सर्वोत्कृष्ट पुस्तक पुरस्कारको नतिजा प्रकाशन

अन्तर्राष्ट्रिय नेपाली साहित्य समाज सर्वोत्कृष्ट पुस्तक पुरस्कार २०१९ बाट पुरस्कृत भएका पुस्तकहरूको घोषणा पूर्व निर्धारित समयसीमाभित्रै गर्न पाउँदा अनेसास बोर्ड अफ ट्रस्टिज पुरस्कार समिति गौरव गर्दछ। यस पुरस्कार प्रयोजनका लागि सन् २०१७ को जनवरी १ देखि २०१८ डिसेम्बर ३१ सम्म दुई वर्षका अवधिमा प्रकाशित भएका पुस्तकहरूमध्ये पुरस्कार समितिले गत जनवरी ११ मा पहिलोपल्ट सार्वजनिक गरेको सूचनापछि यस वर्ष नेपाल र अमेरिकामा गरी कूल १३६ पुस्तक दर्ता भएका थिए। विभिन्न कारणले १४ पुस्तकहरू मूल्याङ्कनको मापदण्डमा परेनन्। पुरस्कार समितिबाट गठित गोप्य मूल्याङ्कन समितिले मूल्याङ्कन गरी विधागत रूपमा उत्कृष्ट घोषणा गरेका पुस्तकहरूलाई पुरस्कृत गर्ने अनेसास बिओटीको परम्पराअनुसार यस वर्ष पनि पुरस्कृत पुस्तकहरूको सूची आज सार्वजनिक गरिएको हो।

आदिकवि भानुभक्त आचार्यको जन्मजयन्तीको अवसरमा जुलाईमा सर्वोत्कृष्ट पुस्तकहरूको नतिजा प्रकाशन गर्ने र महाकवि लक्ष्मीप्रसाद देवकोटाको जन्मजयन्तीको अवसरमा अनेसासको केन्द्रीय कार्यालय वासिङटन डी सी मा उत्कृष्ट पुस्तकका स्रष्टाहरूलाई पुरस्कृत गर्ने विगतदेखिको परम्परा यस वर्ष पनि कायम गरिएको छ। आज क्यालिफोर्नियामा अनेसास केन्द्रीय कार्यालयको आयोजनामा भएको २०६ औं भानुजयन्तीका अवसरमा यो विवरण सार्वजनिक हुँदै छ। आज यहाँ सञ्चारजगतलाई अनेसास सर्वोत्कृष्ट पुस्तक पुरस्कार विजेता पुस्तकहरू र प्रतिभाशाली स्रष्टाहरूको विवरणबारे जानकारी गराउने र सार्वजनिक गर्ने उद्देश्यले यो पत्रकार भेटघाट आयोजना गरिएको हो।

विगतमा नेपालका विभिन्न अञ्चलबाट प्रतिनिधित्व गर्ने स्रष्टाहरूलाई उर्जाशील बनाउने अभिप्रायले विभिन्न अञ्चलको प्रतिनिधित्व हुने गरी पुरस्कार स्थापना गरिएका थिए। यस वर्षदेखि पुरस्कार समितिले नेपालको भूगोल संघीय प्रणालीमा समाहित भएको कारणले ती पुरस्कारहरूलाई विधागत पुरस्कारका रूपमा रूपान्तरण गरिएको जानकारी गराउन पाउँदा खुशी लागेको छ। यस वर्षदेखि अनेसास सर्वोत्कृष्ट पुस्तक पुरस्कारको राशी १५०० अमेरिकी डलरलाई बढाएर २००० डलर बनाउनुका साथै विभिन्न नौ विधामा आकर्षक नगद पुरस्कार प्रदान गरी भविष्यमा नेपाली भाषाका साधकहरूलाई बढी उर्जाशील एवं सिर्जनशील बनाउने अपेक्षा पुरस्कार समितिले राखेको छ।

नेपाली भाषासाहित्य र समालोचनाका क्षेत्रमा विज्ञता हासिल गर्नुभएका छजना विद्वानहरूको मूल्याङ्कनबाट प्राप्त अङ्कको औषतको उत्कृष्टताका आधारमा तपसिलका पुस्तकहरू र स्रष्टाहरू तपसिलका विधामा अनेसास सर्वोत्कृष्ट पुस्तक पुरस्कार २०१९ प्राप्त गर्ने छनौट भएको जानकारी पुरस्कार समिति सगौरव सार्वजनिक गर्दछः

१. अनेसास सर्वोत्कृष्ट पुस्तक पुरस्कार: **रोबोटका आँखाहरू** (कथासङ्ग्रह)

-कथाकार नरेन्द्रराज पौडेल

२. अनेसास सर्वोत्कृष्ट डायस्पोरा पुस्तक पुरस्कार: **छाप्रो नं. ५५** (उपन्यास)
-उपन्यासकार रमेश दियाली
३. अनेसास सर्वोत्कृष्ट कविता/काव्य पुरस्कार: **मेरो मान्छे** (कवितासङ्ग्रह)
-कवयित्री कुन्ता शर्मा
४. अनेसास सर्वोत्कृष्ट कथा पुरस्कार: **पृथक बाटो** (लघुकथासङ्ग्रह)
-कथाकार युवराज मैनाली
५. अनेसास सर्वोत्कृष्ट उपन्यास पुरस्कार: **पाठशाला** (उपन्यास)
-उपन्यासकार तीर्थ गुरुङ
६. अनेसास सर्वोत्कृष्ट निबन्ध/नियात्रा/संस्मरण पुरस्कार: **यात्राको छहारीमा हिउँफूलकी रानी** (संस्मरण निबन्ध)
-निबन्धकार घनश्याम राजकर्णिकार
७. अनेसास सर्वोत्कृष्ट गीत/गजल/हाइकू/मुक्तक पुरस्कार: **आँगन** (गजलसङ्ग्रह)
-गजलकार नमिता बराल
८. अनेसास सर्वोत्कृष्ट संस्कृति/दर्शन/समालोचना पुरस्कार: **मस्टो संस्कृति**
(संस्कृति/अनुसन्धान)
-लेखक तेजबहादुर कार्की

९. अनेसास सर्वोत्कृष्ट बालसाहित्य पुरस्कार : यसका लागि चारवटा पुस्तक प्राप्त भएकामा कुनै पनि पुस्तकलाई पुरस्कार गर्नका लागि पुस्तकहरूको स्तरीयता नभएको भनी मूल्याङ्कन समितिको सिफारिश आएकाले यस वर्ष यस विधामा दिइने पुरस्कार स्थगित गरिएको छ ।


अनेसास सर्वोत्कृष्ट पुस्तक पुरस्कारको राशी विगतमा १५०० अमेरिकी डलर रहेकामा यसै वर्षदेखि २००० डलर बनाइएको छ । यो पुरस्कारद्वारा सम्मानित स्रष्टाले मताधिकारसहितको अनेसासको आजीवन सदस्यता प्राप्त गर्नेछन् । यसै गरी अनेसास सर्वोत्कृष्ट डायस्पोरा पुस्तक पुरस्कारको राशी यस वर्षदेखि ११०० अमेरिकी डलर कायम भएको छ । कविता, कथा उपन्यास र निबन्ध विधाका प्रत्येक सर्वोत्कृष्ट कृतिका लागि १००० अमेरिकी डलर पुरस्कार राशी रहेको छ । गीत, गजल, हाइकू र मुक्तक विधामा उत्कृष्ट भएको एक पुस्तकका स्रष्टालाई ५०० डलरको पुरस्कार प्रदान गरिनेछ । संस्कृति, दर्शन र समालोचनामध्येको एउटा पुस्तकका स्रष्टा ५०० डलरको पुरस्कारबाट सम्मानित हुनेछन् । बाललेखकहरूबाट लेखिएका विभिन्न विधाका पुस्तकहरूमध्ये उत्कृष्ट पुस्तकलाई ५०० डलरको बालसाहित्य पुरस्कार प्रदान गरिनेछ ।

अनेसासका उल्लिखित पुरस्कारबाट यस वर्ष पुरस्कृत हुनुहुने नेपाल र प्रवासका सबै विधाका पुरस्कृत स्रष्टाहरूलाई अनेसास बोर्ड अफ ट्रस्टिज पुरस्कार समिति बधाई ज्ञापन गर्दछ । भानुजयन्तीको महिना अर्थात् जुलाईमा पुरस्कारको घोषणा गर्नका निमित्त पूर्वनिर्धारित समयभित्रै सबै ६ जना मूल्याङ्कनकर्ता विशेषज्ञहरूले नतिजा उपलब्ध गराउनुभएका कारण नतिजा प्रकाशनको यो कार्य सम्भव भएको हो । सबै मूल्याङ्कनकर्ताहरूले कुशलतापूर्वक जिम्मेवारी वहन गर्दै अहोरात्र खटेर यो नतिजा समयमा सार्वजनिक गर्नमा सहयोग गर्नुभएकामा वहाँहरूप्रति पुरस्कार समिति हार्दिक आभार प्रकट गर्दछ । यस कार्यका लागि पुस्तक दर्तादेखिका सबै सूचना सम्प्रेषण गरिदिएकामा सञ्चारजगत र पुस्तकहरूको सङ्कलनमा अहम् भूमिका निर्वाह गर्नुहुने अनेसासका

केन्द्रीय अध्यक्ष राधेश्याम लेकाली तथा अनेसास नेपाल शाखाप्रति पनि पुरस्कार समिति हार्दिक आभार प्रकट गर्दछ । पुरस्कारको प्रायोजन गर्नुहुने नेपाली भाषासाहित्यप्रेमी सबै दाताहरूमा पुरस्कार समिति हार्दिक आभार प्रकट गर्दछ ।

अनेसास सर्वोत्कृष्ट पुस्तक पुरस्कार महाकवि देवकोटाको जन्मजयन्तीका अवसरमा विशेष समारोहका बीच वासिडटन डीसीमा वितरण हुने र त्यसको कार्यक्रम अनेसास बिओटीे पुरस्कार समितिले निकट भविष्यमा सार्वजनिक गर्ने कुरा सबैमा विनम्र जानकारी गराइन्छ ।

अन्त्यमा, अनेसास सर्वोत्कृष्ट पुस्तक पुरस्कार २०१९ बाट विजेताहरूको सार्वजनिकीकरण गर्ने यस समारोहमा उपस्थित सबै पत्रकार साथीहरूमा पुरस्कार समिति हार्दिक आभार व्यक्त गर्दछ ।



प्रा. डा. गोपी उप्रेती

अध्यक्ष, पुरस्कार समिति, अनेसास बोर्ड अफ ट्रस्टीज ।